

जनता शिक्षण मंडळ, अर्जुननगर, जि. कोल्हापूर
येथील देवचंद कॉलेजमधील पदव्युत्तर स्तरापर्यंत
शिक्षण घेणाऱ्या विद्यार्थ्यांना सन २००९-१० ते
२०११-१२ या कालावधीतील इ. बी. सी सवलत
लागू करणेबाबत.....

महाराष्ट्र शासन

उच्च व तंत्र शिक्षण विभाग

शासन निर्णय क्र. इबीसी-२०१२ / प्र. क्र. ७६/मशि-२

मंत्रालय विस्तार भवन, मुंबई ४०० ०३२

दिनांक : १४/९/२०१२

- वाचा: १. शासन निर्णय, शिक्षण व समाज कल्याण विभाग क्र. इबीसी -
१७६३/एच. दि. १९ जून १९६४
२. शासन निर्णय उच्च व तंत्र शिक्षण विभाग, क्र. इबीसी-
१००६/प्र.क्र. १६०/०६ मशि-६ दि. ९ फेब्रुवारी, २००७
३. शासन निर्णय उच्च व तंत्र शिक्षण विभाग, क्र. इबीसी-
२००९/प्र.क्र. २२/०९ मशि-२ दि. १३ ऑक्टोबर, २०१०
४. संचालक, उच्च शिक्षण संचालनालय, पुणे यांचे क्र.
उशिसं/इबीसी/देवचंद/अर्जुननगर/२००९-१०/१४अई/२०३७ दि.
१५ मार्च, २०१२ चे पत्र.

प्रस्तावना : देवचंद महाविद्यालय, अर्जुननगर , जि. कोल्हापूर या महाविद्यालयात पदव्युत्तर स्तरापर्यंत शिक्षण घेणाऱ्या सीमाभागातील मराठी भाषिक विद्यार्थ्यांना त्यांच्या महाराष्ट्रातील पालकांच्या उत्पन्नावर खास बाब म्हणून इबीसी सवलत लागू करण्याचा निर्णय उपरोक्त संदर्भाधीन क्र. १ येथील दि. १९ जून १९६४ च्या शासन निर्णयान्वये घेण्यात आला आहे. सदर शासन निर्णयात नमुद केलेल्या अटीच्या अधिन राहून वेळोवेळी सदर कालावधी वाढविण्यात आला आहे. संदर्भाधीन क्र. ३ येथील शासन निर्णयान्वये २००७-०८ व २००८-०९ या कालावधीसाठी इबीसी सवलत लागू करण्यास सदर कालावधीची थकित देयके भागविण्यासाठी रु. १,७९,५२०/- इतकी रक्कम खर्च करण्यास मान्यता देण्यात आली होती तद्नंतरच्या कालावधीसाठी म्हणजे सन २००९-१०, ते २०११-२०१२ या कालावधीतील इ. बी. सी सवलत लागू करण्याचा प्रस्ताव संदर्भाधीन क्र. ५ येथील पत्रान्वये संचालक, उच्च शिक्षण संचालनालय, पुणे यांच्याकडून शासनास प्राप्त झाला असून सदर प्रस्तावावर निर्णय घेण्याची बाब शासनाच्या विचाराधीन आहे.

शासन निर्णय : महाराष्ट्र -कर्नाटक सीमावाद अनिर्णित असून याबाबतचा निर्णय होईपर्यंत याभागातील महाविद्यालयातील पदव्युत्तर पदवी पर्यंत शिक्षण घेणाऱ्या विद्यार्थ्यांना इबीसी सवलतलागू करण्यात येत आहे. शासन निर्णय उच्च व तंत्र शिक्षण विभाग क्र. इबीसी-२००९/प्र.क्र. २२/०९ मशि-२ दि. १३ ऑक्टोबर, २०१० अन्वये देवचंद महाविद्यालय, अर्जुननगर, जि. कोल्हापूर येथील मधील पदव्युत्तर स्तरापर्यंत शिक्षण घेणाऱ्या विद्यार्थ्यांना सन २००७-०८ ते २००८-

०९ या कालावधीसाठी इबीसी लागू करण्यात आली होती. आता या शासन निर्णयान्वये सन २००९-१० ते सन २०११-१२ या कालावधीसाठी इबीसी सवलत चालू ठेवण्यास मान्यता देण्यात येत आहे. सदर सवलतीसाठी यापुर्वी लागू असलेल्या इतर अटी यापुढेही लागू राहतील.


सन २००९-१० व सन २०१०-११ व सन २०११-१२ या कालावधीतील थकीत देयके भागविण्यासाठी येणाऱ्या रु. २,२७,४५५/- (रु. दोन लक्ष, सत्ताविस हजार, चारशे पंचावन्न फक्त) एवढा खर्च भागविण्यास शासन मान्यता देण्यात येत आहे.

याबाबतचा येणारा खर्च, मागणी क्र. डब्ल्यू -२, २२०२, सर्वसाधारण शिक्षण, ८०, सर्वसाधारण ८००, इतर खर्च (०२) (०९) ज्यांचे किंवा ज्याच्या पालकांचे उत्पन्न रु. १५०००/- पेक्षा अधिक नाही, अशा विद्यार्थ्यांना फी माफी, (२२०२ १४५६) ३१ सहायक अनुदाने या लेखा शिर्षाखाली सन २०१२-१३ या वित्तीय वर्षासाठी मंजूर तरतूदीतून भागविण्यात यावा.

सदर शासन निर्णय वित्त विभागाच्या अनौ. सदंर्भ क्र. ३२४/व्यय-५ दि. १२ जुलै, २०१२ अन्वये प्राप्त झालेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.govt.in या संकेतस्थळावर उपलब्ध करून देण्यात आला असून त्यांचा सांकेतांक क्रमांक २०१२०९१३१४४८२०२४०२ असा आहे.

महाराष्ट्राचे राज्यपाल यांच्या आदेशानुसार व नावाने,


(नि. भा. मराळे)

अवर सचिव, महाराष्ट्र शासन

प्रति,

संचालक, उच्च शिक्षण, महाराष्ट्र राज्य, पुणे
विभागीय सह संचालक, उच्च शिक्षण, कोल्हापूर
अध्यक्ष, जनता शिक्षण मंडळ, अर्जुननगर, जि. कोल्हापूर
प्राचार्य, देवचंद महाविद्यालय, अर्जुननगर, जि. कोल्हापूर
महालेखापाल, महाराष्ट्र -१, मुंबई (लेखा परीक्षा / लेखा व अनुज्ञेयता)
जिल्हा कोषागार अधिकारी, कोल्हापूर
वित्त विभाग (व्यय-५), मंत्रालय, मुंबई
प्र.सचिव (उच्च व तंत्रशिक्षण) यांचे स्वीय सहायक, उच्च व तंत्रशिक्षण, मंत्रालय, मुंबई.
कार्यासन- मशि-३, उच्च व तंत्रशिक्षण मुंबई.
निवड नस्ती (मशि-२), उच्च व तंत्रशिक्षण, मंत्रालय, मुंबई.